
अधिसूचना 

21 सितम्बर 2016 
सं 0 1829 - जमुई जिलान्तर्गत ग्राम - खैरा स्थित श्री गिद्धेश्वर नाथ महादेव मंदिर एक सार्वजनिक धार्मिक 
न्यास के रूप में पर्षद से निबंधित है, जिसका निबंधन सं0-2806 है । 

इस न्यास की व्यवस्था, पूजा - पाठ, राग - भोग एवं सम्यक् विकास हेतु बिहार हिन्दू धार्मिक न्यास अधिनियम 
1950 की धारा- 32 के तहत पर्षदीय अधिसूचना ज्ञापांक -1773, दिनांक 12/11/08 द्वारा गठित न्यास समिति का 
कार्यकाल समाप्त हो जाने पर पर्षदीय पत्रांक -1797 , दिनांक 04/09/15 द्वारा अधिनियम की धारा -33 के तहत नयी 
न्यास समिति के गठन होने तक अनुमंडल पदाधिकारी, जमुई को अस्थायी न्यासधारी नियुक्त किया गया था । नयी 
न्यास समिति के गठन के लिए संचिका पर विभिन्न स्रोतों से प्राप्त सूची उपलब्ध है । इस सबों पर विचारोपरांत न्यास 
के सुचारू प्रबंधन एवं सम्यक् विकास हेतु अधिनियम की धारा -32 के तहत नयी न्यास समिति का गठन करने का 
निर्णय लिया गया । 

अतः बिहार हिन्दू धार्मिक न्यास अधिनियम, 1950 की धारा -32 में बिहार राज्य धार्मिक न्यास पर्षद को प्रदत्त 
अधिकार जो धार्मिक न्यास पर्षद की उपविधि सं0–43 ( द) के तहत प्रशासक / अध्यक्ष को प्राप्त है, का प्रयोग करते हुए 
श्री गिद्धेश्वर नाथ महादेव मंदिर, ग्राम- खैरा , जिला- जमुई की सम्पत्तियों की सुरक्षा, संरक्षण तथा सुप्रबंधन हेतु नीचे 
लिखे योजना का निरूपण किया जाता है तथा इसे मूर्त रूप देने के लिए एक न्यास समिति गठित की जाती है । 

योजना 
अधिनियम की धारा- 32 के तहत निरूपित इस योजना का नाम " श्री गिद्धेश्वर नाथ महादेव मंदिर न्यास 
योजना, ग्राम - खैरा, जिला - जमुई " होगा तथा इसके कार्यान्वयन एवं संचालन के लिए गठित न्यास समिति का नाम " श्री 
गिद्धेश्वर नाथ महादेव मंदिर न्यास समिति , ग्राम- खैरा, जिला - जमुई " जिसमें न्यास की समग्र चल - अचल संपत्ति के 
संधारण एवं संचालन का अधिकार निहित होगा । 

2. इस न्यास समिति का मुख्य कर्त्तव्य न्यास की संपत्ति की सुरक्षा एवं सुसंचालन तथा मंदिर की परम्परा 
एवं आचारों के अनुकूल पूजा - पाठ एवं साधु - सेवा की समुचित व्यवस्था करना होगा । 

न्यास की समस्त आय न्यास के नाम से किसी राष्ट्रीयकृत बैंक में खाता खोलकर जमा किया जायेगा 
तथा सचिव एवं कोषाध्यक्ष के संयुक्त हस्ताक्षर से इसका संचालन होगा । 

न्यास की आय - व्यय में आर्थिक शुचिता एवं पारदर्शिता रखना न्यास समिति की असली कसौटी होगा । 

बिहार गजट ( असाधारण ) , 

9 जनवरी 2017 
न्यास समिति अधिनियम एवं उप -विधि में वर्णित सभी नियमों का पालने करते हुए प्रतिवर्ष न्यास के 
आय- व्यय की विवरणी, अंकेक्षण प्रतिवेदन , कार्यवृत आदि सम्यक रूप से पर्षद को प्रेषित करेगी । समिति न्यास सम्पत्ति 
का हस्तांतरण, विनिमय, पट्टा आदि बिना पर्षद की अनुमति के नहीं करेगी । 

अध्यक्ष की अनुमति से सचिव न्यास समिति की बैठक आहुत करेंगे । न्यास समिति की बैठक प्रत्येक 
तिमाही में एक बार अवश्य बुलायी जायेगी और बैठक की कार्यवृत पर्षद को प्रेषित की जायेगी । 

7. न्यास समिति द्वारा कोई नयी योजना न्यास हित में आवश्यक समझा जायेगा, तो इस हेतु निर्धारित विशेष 
बैठक में प्रस्ताव पारित कर पर्षद के अनुमोदन के लिए भेजेगी । 

न्यास समिति न्यास की अतिक्रमित / हस्तांरित भूमि “यदि कोई हो तो ", उसकी वापसी के लिए समुचित 
वैधानिक कार्रवाई करेगी । 

इस योजना में परिवर्तन, परिवर्द्धन या संशोधन तथा आकस्मिक रिक्तियों की पूर्ति का अधिकार पर्षद में 
निहित होगा । 

10. न्यास समिति के कोई सदस्य प्रत्यक्ष या परोक्ष रूप से न्यास से लाभ उठाते पाये जायेगें या न्यास हित 
के प्रतिकुल कार्य करेंगे तो इस संबंध में उनसे स्पष्टीकरण प्राप्त कर समुचित कार्रवाई की जाएगी । 

11. न्यास समिति के सदस्य की यदि कोई आपराधिक पृष्ठभूमि होगी या वे आपराधिक काण्ड में 
आरोप - पात्रित होंगे तो, उनकी अर्हता स्वतः समाप्त हो जायेगी । 

पर्षद द्वारा निरूपित योजना को मूर्त रूप देने के लिए निम्नलिखित सदस्यों की एक न्यास समिति गठित की 
जाती है : 
(1) जिला पदाधिकारी, जमुई 

पदेन अध्यक्ष 
( 2) अनुमंडल पदाधिकारी, जमुई 

उपाध्यक्ष 
( 3 ) श्री अमरजीत श्रीवास्तव, ग्राम + पो 0 - चन्द्रशैली 

सचिव 
( 4 ) श्री गिरधारी यादव , ग्राम भेडियातरी 

कोषाध्यक्ष 
( 5 ) श्री शंकर पासवान , ग्राम –भिमाईन खैरा, पो0- चन्द्रशैली 

सदस्य 
( 6 ) श्री योगेन्द्र सिंह , ग्राम - बड़ा 

बाँध 
( 7) श्री रमेश साह , ग्राम - पकरी खैरा 
( 8 ) श्री आशीष तांती, ग्राम हरनी, पो0- खेलाड़ी 
( 9) श्री महादेव सिंह , ग्राम – फरियत्ता केवाला 

12. इस न्यास समिति का कार्यकाल अधिसूचना की निर्गत तिथि से 05 वर्ष की होगी, लेकिन एक वर्ष के 
बाद न्यास समिति के कार्यों की समीक्षा की जायेगी और कार्य संतोषप्रद पाये जाने पर समुचित कार्रवाई की जायेगी । 

विश्वासभाजन, 


" 


।।।।। 


" 


संजय कुमार, 


प्रशासक । 


अधीक्षक , 


सचिवालय 

मुद्रणालय , 
बिहार , पटना द्वारा प्रकाशित एवं मुद्रित । 

